




УПРАВА ЗА ЖИВОТНА СРЕДИНА  
DREJTORIA PËR MJEDIS JETËSOR

Арх.бр. УП1-11/4-1120/2019

Дата. ~~05~~ 12 2019



ДО: Министерство за земјоделство,  
шумарство и водостопанство  
ул. "Аминта Трети" бр. 2  
1000 Скопје

ПРЕДМЕТ: Доставување на Решение за издавање на согласност на Студијата  
за оцена на влијанието врз животната средина на проектот: Насипна  
брана со придружни објекти "Отиња" во општина Штип

ВРСКА: Ваш број 102-8101/1 од 29.07.2019 година

Почитувани,

Во прилог Ви го доставуваме Решението за издавање на согласност на Студија  
за оцена на влијанието врз животната средина за проектот: Насипна брана со  
придружни објекти "Отиња" во општина Штип, за потребите на Министерство за  
земјоделство, шумарство и водостопанство.



МИНИСТЕР  
Naser Nuredini

Изработил: Влатко Цветаноски  
Контролирал: Александар Петковски  
Согласен: Билјана Петкоска  
Одобрил: Директор на Управа за животна средина  
Xhezmi Salih



УПРАВА ЗА ЖИВОТНА СРЕДИНА  
DREJTORIA PËR MJEDIS JETËSOR

УП-Ч/Ч-120/2019

05-12-2019

Врз основа на член 87 став 1 од Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/2014, 44/2015, 129/2015 и 39/2016), Министерот за животна средина и просторно планирање донесе

РЕШЕНИЕ

1. Со ова Решение се дава Согласност на барањето за спроведување на проектот: Насипна брана со придружни објекти “Отиња“ во општина Штип, за потребите на Министерство за земјоделство, шумарство и водостопанство.
2. Студијата за оцена на влијанијата врз животната средина на проектот: Насипна брана со придружни објекти “Отиња“ во општина Штип, ги задоволува барањата за заштита на животната средина со примена на мерките за спречување и за намалување на штетните влијанија врз животната средина, со задолжување до инвеститорот децидно да го имплементира планот за управување со животната средина и мониторинг програмата.
3. Ова Решение влегува во сила со денот на донесувањето, а ќе се објави во рок од пет работни дена од денот на донесувањето во најмалку еден дневен весник достапен на целата територија на Република Македонија, на интернет страницата, како и на огласната табла во Министерството за животна средина и просторно планирање.

УПРАВА ЗА ЖИВОТНА СРЕДИНА  
DREJTORIA PËR MJEDIS JETËSOR*Образложение*

Инвеститорот Министерство за земјоделство, шумарство и водостопанство со седиште на ул. "Аминта Трети" бр. 2 - Скопје, до Министерството за животна средина и просторно планирање достави Студија за оцена на влијанието врз животната средина за проектот: Насипна брана со придружни објекти "Отиња" во општина Штип, изработена од ДЕК "ДЕКОНС-ЕМА" ДООЕЛ од Скопје, со одговорно лице за изготвување на студијата за оцена на влијание врз животната средина Менка Спировска дипл. биолог - експерт за оцена на влијанието на проектите врз животната средина, за потребите на инвеститорот Министерство за земјоделство, шумарство и водостопанство. Со проектот инвеститорот има намера да изгради насипна брана со придружни објекти "Отиња" во општина Штип со цел искористување на водите од река Отиња. Предвидената брана е од типот на насипна брана со водонепропусен канал од глина. Новоформираната акумулација ќе обезбеди водоснабдување со технолошка вода, дополнување на водоводниот систем за водоснабдување на населението со свежа вода, обезбедување на гарантиран биолошки минимум и рекреација на населението.

Во Студијата анализирани се можните влијанија во фаза на изградба и оперативна фаза како: топографија, геологија, хидрогеологија површински и подземни води, воздух, вода, почва, ерозија, бучава, отпад, флора и фауна, предел и визуелни ефекти, социјални елементи на животната средина, архелолошко и културно историско наследство и кумулативни влијанија и разгледани се можните алтернативни локации за изведба на проектот.

Согласно член 91 од Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/2014, 44/2015, 129/2015 и 39/2016) се одржа јавна расправа по Студијата за оцена на влијанието врз животната средина за проектот: Насипна брана со придружни објекти "Отиња" во општина Штип, на ден 27.08.2019 година (вторник) во салата на советот на Општина Штип со почеток во 12:00 часот.

Комисијата за изработка на Извештајот за соодветноста на Студијата за оцена на влијанијата врз животната средина за проектот: Насипна брана со придружни објекти "Отиња" во општина Штип, формирана од Министерот за животна средина и просторно планирање, по спроведената јавна расправа, согласно Правилникот за формата, содржината, постапката и начинот за изработка на извештајот за соодветноста на Студијата за оцена на влијанието на проектот врз животната средина ("Службен весник на Република Македонија" бр. 33/2006) го изработи Извештајот и го достави до Министерот за животна средина и просторно планирање. Комисијата за изработка на Извештајот за соодветноста на Студијата за оцена на влијанието врз животната средина за проектот: Насипна брана со придружни објекти "Отиња" во општина Штип ги разгледа изворите и видовите на



УПРАВА ЗА ЖИВОТНА СРЕДИНА  
DREJTORIA PËR MJEDIS JETËSOR

можни деградации и загадувања врз основа на што се димензионирани и дефинирани мерките за заштита на основните медиуми на животната средина. Проектираните заштитни мерки за спречување и намалување на влијанијата врз животната средина се апликативни и ќе ги задоволат основните барања. Извештајот беше објавен во два дневни весници достапни на целата територија на Република Македонија и на Интернет страницата на Министерството за животна средина и просторно планирање.

Врз основа на горенаведеното го одлучи како во диспозитивот на ова Решение.

Правна поука: Против ова Решение инвеститорот, засегнатите правни или физички лица, како и здруженијата на граѓани формирани за заштита и за унапредување на животната средина, можат да поднесат жалба до Државна комисија за одлучување во управна постапка и постапка од работен однос во втор степен, во рок од 15 (петнаесет дена) од денот на последното направено објавување на решението согласно член 90 став (1) точка 5 од Законот за животна средина.



МИНИСТЕР  
Naser Nuredini

Изработил: Влатко Цветаноски  
Контролирал: Александар Петковски  
Согласен: Билјана Петкоска  
Одобрил: Директор на Управа за животна средина  
Xhezmi Saliu